



విలేకరులు కావాలను
సీమ వార్త తెలుగు దినపత్రిక
ఏపీ రాష్ట్రవ్యాప్తంగా అన్ని జిల్లాల
వారీగా బ్యారో బ్యూరూలు స్టాఫ్
రిపోర్టర్లు అర్బి అన్వేషణలు వెంటనే
కావాలను అర్హత కనీసం డిగ్రీ
అనుభవం ఉన్నవారికి ప్రాధాన్యత
వివరాలకు సంప్రదించండి
చీఫ్ ఎడిటర్ బీరే ఈశ్వరయ్య
9490860881

అనంతపురం సంపుటి : 1 సంచిక : 226 పేజీలు : 4 శనివారం 23 మే 2026 ఎడిటర్ : బీరే ఈశ్వరయ్య వెల : 2/-



ఉపాధి కల్పన మా బ్రాండ్
గొడ్డలి జగన్ బ్రాండ్

- మంత్రి నారా లోకేశ్
• కడప జిల్లాలో మంత్రి లోకేశ్ పర్యటన
• డి.కోడూరులో 600 మెగావాట్ల సోలార్ విద్యుత్ ఫ్యాంట్లు ప్రారంభించిన మంత్రి లోకేశ్
• రూ.2,400 కోట్లతో సోలార్ ఫ్యాంట్లు నిర్మించిన ఎస్ఎంకెఎల్ సంస్థ

తీవ్ర ఉష్ణోగ్రతలు ఉన్నచోట్ల
సెలవులు ప్రకటించండి

- అధికారులకు చంద్రబాబు దిశానిర్దేశం
• ఎండలు, వడగాలుల తీవ్రతపై సీఎం చంద్రబాబు సమీక్ష
• టెంట్లు, చల్లని నీరు, మజ్జిగ, ఓఆర్ఎస్ ఇచ్చేలా చూడాలన్న సీఎం
• తీవ్ర ఉష్ణోగ్రత ఉన్నచోట్ల సెలవులు ప్రకటించేలా చూడాలని సీఎం దిశానిర్దేశం



రాష్ట్రంలో ఎండల తీవ్రత దృష్ట్యా అధికార యంత్రాంగం నిరంతరం అప్రమత్తంగా ఉండాలని, ప్రజలను రక్షించేందుకు తక్షణ చర్యలు చేపట్టాలని అధికారులను ముఖ్యమంత్రి చంద్రబాబు ఆదేశించారు. రాష్ట్రంలో ఉష్ణోగ్రతలు అత్యధికంగా నమోదవుతున్న ప్రాంతాలను గుర్తించి, ఆయా ప్రాంతాల్లోని ప్రజలకు నిరంతరం హెచ్చరికలు పంపాలని సూచించారు. ఎండల తీవ్రత మరీ ఎక్కువగా ఉన్న ప్రాంతాల్లో పరిస్థితులను బట్టి స్థానికంగా సెలవులు ప్రకటించాలని దిశానిర్దేశం చేశారు. రాష్ట్రంలో తీవ్రస్థాయిలో నమోదు అవుతున్న ఉష్ణోగ్రతలు, వడ గాలులు నేపథ్యంలో ప్రజారోగ్యం, వారి భద్రతపై ముఖ్యమంత్రి చంద్రబాబు అత్యవసర సమీక్ష నిర్వహించారు. తీవ్రస్థాయి ఎల్?ఎన్? కారణంగా హీట్ వేవ్ తీవ్రత కూడా

గణనీయంగా పెరిగిందని అధికారులు ముఖ్యమంత్రికి వివరించారు. ప్రజలకు ఎండ వేడిమి నుంచి ఉపశమనం పొందేలా రద్దీగా ఉన్న ప్రాంతాలు, ప్రజలు ఎక్కువగా తిరిగి చోట్ల చల్లని మంచినీరు, మజ్జిగ, ఓఆర్ఎస్ ప్యాకెట్లను అందుబాటులో ఉంచాలని సీఎం స్పష్టం చేశారు. వడగాలుల నుంచి ఎలా రక్షించుకోవాలో ప్రజలకు అవగాహన కల్పించేందుకు జిల్లా - మగతా3లో

భారత్, సైప్రస్ సంబంధాలు
వ్యూహాత్మక భాగస్వామ్య స్థాయికి

- కొత్త వేగాన్ని అందించడానికి రెడీ: మోదీ
• ఉగ్రవాదం కట్టడికి జాయింట్ వర్కింగ్ గ్రూప్
• ఇది భవిష్యత్ దృష్టితో కూడుకున్న అనుబంధం
• భద్రతా మండలిలో శాశ్వత సభ్యత్వం- భారత్ కు మద్దతు



2028 డిసెంబర్ లోపు
అన్ని ప్రాజెక్టుల్లో
ఉత్పత్తి ప్రారంభించాలి



అధికారులకు సీఎం చంద్రబాబు ఆదేశం
రాష్ట్ర పారిశ్రామిక ప్రగతిలో సరికొత్త అధ్యాయానికి శ్రీకారం
రూ.21.64 లక్షల కోట్ల పెట్టుబడులను వేగవంతం చేయాలని దిశానిర్దేశం
ఈ ఏడాది సెప్టెంబర్ నాటికి ప్రాజెక్టుల గ్రాండింగ్ - 2028 చివరినాటికి ఉత్పత్తి
అమరావతి
రాష్ట్ర పారిశ్రామిక ప్రగతికి సీఎం చంద్రబాబు కొత్త బాటలు వేశారు. రూ.21.64 లక్షల కోట్ల పెట్టుబడుల గ్రాండింగ్ ను సెప్టెంబరు నాటికి పూర్తి చేయాలని, 2028 డిసెంబరు లోపు అన్ని ప్రాజెక్టుల్లో ఉత్పత్తి ప్రారంభించాలని అధికారులను ఆదేశించారు. స్పీడ్ ఆఫ్ దూయింగ్ బిజినెస్ తో లక్షల ఉద్యోగాలు కల్పించడమే లక్ష్యమని స్పష్టం చేశారు. ఆంధ్రప్రదేశ్ పారిశ్రామిక ప్రగతిలో సరికొత్త అధ్యాయానికి - మగతా3లో



ఏపీ ప్రభుత్వం
కీలక నిర్ణయం

- సమాజ సేవను శిక్షగా అమోదిస్తూ ఉత్తర్వులు జారీ
• సమాజ సేవను శిక్షగా విధించే విధివిధానాలు అమోదిస్తూ ఉత్తర్వులు
• హైకోర్టు మార్గదర్శకాలను అమోదిస్తూ జీవో ఇచ్చిన రాష్ట్ర హోంశాఖ
• నేరస్వభావం మేరకు శిక్షలు విధించును న్యాయస్థానాలు

47 నాటాట్!

- తెలుగురాష్ట్రాల్లో భానుడి ఉగ్రహాసం..
• ఈ జిల్లాలకు రెడ్ అలర్ట్.. ఆ టైంలో బయటకొస్తే..
• గత రెండ్రోజులుగా తెలుగు రాష్ట్రాల ప్రజలకు సూర్యుడు చుక్కలు చూపిస్తున్నాడు
• ఉదయం 8 అయిందంటే చాలా భానుడి భగభగలతో జనాలు ఉక్కరికిబిళ్లె అవుతున్నారు
• కొన్ని జిల్లాల్లో అయితే ఏకంగా ముసుపెన్నడూ లేని విధంగా 47 డిగ్రీల గరిష్ట ఉష్ణోగ్రతలు నమోదయ్యాయి.
• ఎండల పట్ల జనాలు అప్రమత్తంగా ఉండాలని అధికారులు సూచిస్తున్నారు.



హైదరాబాద్/అమరావతి
తెలుగురాష్ట్రాల్లో ఎండలు మండిపోతున్నాయి. ఉదయం 8 అయితే చాలా భానుడు అగ్నిగోళంగా మారిపోతున్నాయి. దీంతో ప్రజలు అడుగుబయటపెట్టాలంటేనే భయపడిపోతున్నారు. రాష్ట్రవ్యాప్తంగా అన్ని జిల్లాల్లో 43 నుంచి 47 డిగ్రీల వరకు అత్యధిక ఉష్ణోగ్రతలు నమోదవుతున్నాయి. అత్యధికంగా భద్రాచలంలో దాదాపు 47 డిగ్రీలు వరకు ఉష్ణోగ్రతలు నమోదయ్యాయి. అయితే రాజోయ్ ఒకటి రెండ్రోజు పాటు పరిస్థితి ఇలానే ఉండే అవకాశం ఉందని వాతావరణ శాఖ చెబుతోంది. ఆ తర్వాత రుతుపవనాల రాకతో తెలుగు రాష్ట్రాల్లో వాతావరణం చల్లబడే అవకాశం - మగతా3లో



'స్వార్ట్ బోర్డర్' ప్రాజెక్టుకు కేంద్రం గ్రీన్ సిగ్నల్

- బంగ్లా, పాక్ సరిహద్దులు ఇక సేఫ్?!
• పచ్చే ఏడాదిలో 'స్వార్ట్ బోర్డర్' ప్రాజెక్టును ప్రారంభించనున్న కేంద్రం
• కేంద్ర హోం మంత్రి అమిత్ షా వెల్లడి
• బీఎన్ఎఫ్ ఏర్పడిన 60వ సంవత్సరంలో మేము ఈ స్వార్ట్ బోర్డర్ ప్రాజెక్టును ప్రారంభించనున్నాం
• పాకిస్థాన్, బంగ్లాదేశ్ సరిహద్దులను అభేద్యంగా మారుస్తామని బీఎన్ఎఫ్ దళాలకు నేను హామీ ఇస్తున్నాను

నీట్ లీక్ పై 'ప్రధాన మంత్రి',
'మంత్రి ప్రధాన్' జవాబుదారీగా ఉండాలి

- ఎన్టీపి ఒక నేషనల్ ట్రూమా ఎజెన్సీగా మారినది కాంగ్రెస్ విమర్శ
• నేషనల్ టెస్టింగ్ ఏజెన్సీ నిర్వహించిన పరీక్షల్లో జరిగిన విస్తృత అవకతవకలకు సంబంధించిన సాక్షులను కేంద్ర ప్రభుత్వం, ఇతర వ్యవస్థలు అణచివేయడానికి ప్రయత్నిస్తున్నాయి
• నీట్ నిర్వహించే పరీక్షల్లో విఫలవిధిగా జరుగుతున్న అవకతవకలు, మోసాలను దాచిపెట్టేందుకు పేపర్ లీక్ మాఫియాతో కుమ్మక్కవుతున్నాయి.
• సీనియర్ కాంగ్రెస్ నాయకుడు జైరామ్ రమేష్





# భారత్, సైప్రస్ సంబంధాలు వ్యూహాత్మక భాగస్వామ్య స్థాయికి

భారత్, సైప్రస్లు తమ సంబంధాలను వ్యూహాత్మక భాగస్వామ్య స్థాయికి పెంచుకున్నాయని ప్రధానమంత్రి నరేంద్రమోదీ వెల్లడించారు. భారత్, సైప్రస్ అనుబంధం కాలవరీక్షలో పదేపదే నిలుస్తూ వచ్చిందని ఆయన తెలిపారు. ఇప్పుడు భారత్-సైప్రస్ వ్యూహాత్మక భాగస్వామ్యం ఏర్పాటుతో ఇరుదేశాల సంబంధాలకు కొత్త ఆశయాలు, కొత్త వేగంను అందించడానికి సిద్ధమయ్యాయని చెప్పారు. మే 20 నుంచి భారత పర్యటనలో ఉన్న సైప్రస్ అధ్యక్షుడు నికోస్ క్రిస్టోడోలైడెస్, శుక్రవారం దిల్లీలోని హైదరాబాద్ హోటల్ ప్రధాని మోదీతో భేటీ అయ్యారు. ఈ ద్వైపాక్షిక సమావేశం అనంతరం నిర్వహించిన సంయుక్త మీడియా సమావేశంలో భారత ప్రధాని ప్రసంగించారు. గత దశాబ్ద కాలంలో భారత్లోకి సైప్రస్ పెట్టుబడులు దాదాపు రెట్టింపు అయ్యాయని, ఇది ఇరుదేశాల మధ్య పెరుగుతున్న సమ్మతానికి నిదర్శనమని నరేంద్ర మోదీ తెలిపారు. ఇటీవల భారత్-యూరోపియన్ యూనియన్ (ఈయూ) మధ్య కుదిరిన స్వేచ్ఛా వాణిజ్య ఒప్పందం అనేది రాబోయే రోజుల్లో భారత్ - సైప్రస్లకు కొత్త అవకాశాలను సృష్టించిన అయిన ఆశాభావం వ్యక్తం చేశారు. దీని ఉత్పత్తి రాబోయే ఐదేళ్లలో పెట్టుబడులను రెట్టింపు చేయాలనే లక్ష్యాన్ని ఇరుదేశాలు పెట్టుకున్నాయని చెప్పారు.



ప్రోత్సహించే, అక్రమ వలసలను అరికట్టే ఒప్పందం ఖరారుకు దృఢమైన ఏకాభిప్రాయాన్ని సాధించడంపైనూ ఫోకస్ పెట్టాలని నిర్ణయించినట్లు మోదీ తెలిపారు. భారత్- సైప్రస్ మధ్య రాకపోకలు సాగించే వృత్తి నిపుణుల హక్కుల పరిరక్షణకు త్వరలోనే ఒక సామాజిక భద్రతా ఒప్పందాన్ని కుదుర్చుకోవాలని నిర్ణయించామన్నారు.

**ఉగ్రవాదం కట్టడికి జాయింట్ వర్కింగ్ గ్రూప్**  
“ఉగ్రవాదం కట్టడి కోసం ఒక జాయింట్ వర్కింగ్ గ్రూప్ ను ఏర్పాటు చేసే అంశంపై భారత్- సైప్రస్ మధ్య ఎంఓయూ కుదిరింది. తీవ్రవాద భావజాలం, సరిహద్దు ముప్పులను ఎదుర్కోవడానికి ఈ జాయింట్ వర్కింగ్ గ్రూప్ పనిచేస్తుంది. సైబర్ భద్రత, సముద్ర భద్రత, ఉగ్రవాద నిరోధక నెట్వర్క్ల బలోపేతం, లక్షిత రక్షణ విస్తరణలోనూ ఇరుదేశాలు కలిసి పనిచేస్తాయి. భారత్, సైప్రస్ల మధ్య స్నేహం బలమైనది. ఇది భవిష్యత్ దృష్టితో కూడుకున్నది. ప్రజాస్వామ్యం, చట్టబద్ధమైన పాలన వంటి విలువలకు కట్టుబడి ఉండాలనే ఉమ్మడి నిబద్ధతపై మా భాగస్వామ్యం ఆధారపడి ఉంది. మేం అన్ని దేశాల సార్వభౌమత్వాన్ని, ప్రాదేశిక సమగ్రతను ప్రగాఢంగా

గౌరవిస్తాం. ఈ సూత్రాలను పరిరక్షించడానికి భారతదేశం కట్టుబడి ఉంది” అని ప్రధాని మోదీ తెలిపారు.  
**భద్రతా మండలిలో శాశ్వత సభ్యత్వం- భారత్ కు మద్దతు : సైప్రస్**  
ఐక్యరాజ్యసమితి భద్రతా మండలిలో శాశ్వత సభ్యత్వం కోసం భారత్ చేస్తున్న ప్రయత్నాలకు తమ మద్దతు ఉంటుందని సైప్రస్ అధ్యక్షుడు నికోస్ క్రిస్టోడోలైడెస్ ప్రకటించారు. నేటి ప్రపంచ వాస్తవికతలను ప్రతిబింబించేలా భద్రతా మండలి నిర్మాణంలో మార్పులు జరగాలన్నారు. ప్రపంచ వ్యవహారాల్లో పెరుగుతున్న భారత్ పాత్రకు కూడా తమ మద్దతు ఉంటుందని ఆయన తెల్పి చెప్పారు. సైప్రస్ ను తిరిగి ఏకీకృతం చేసే ప్రయత్నాలకు భారత్ అందిస్తున్న దీర్ఘకాలిక మద్దతును తాము ఎంతగానో గౌరవిస్తామన్నారు. సైప్రస్ గణతంత్ర రాజ్య స్వాతంత్ర్యం, సార్వభౌమత్వం, ప్రాదేశిక సమగ్రతకు స్థిరమైన మద్దతును అందిస్తున్న భారత్ కు నికోస్ క్రిస్టోడోలైడెస్ ధన్యవాదాలు తెలియజేశారు.  
**ప్రధాని మోదీ సైప్రస్ పర్యటనతో అద్భుత వేగం**  
“గత ఏడాది మోదీ సైప్రస్ పర్యటనతో ఇరుదేశాల భాగస్వామ్యం అద్భుతమైన వేగంతో, దృఢ నిశ్చయంతో ముందుకు సాగింది. ఈ భాగస్వామ్యం ఇప్పటికే భద్రత, రక్షణ, సాంకేతికత, ఆవిష్కరణలు, సముద్ర సహకారం, విద్య, ఆర్థిక అనుసంధానం వంటి కీలక రంగాల్లో స్పష్టమైన ఫలితాలను ఇస్తోంది. మోదీ సమరాలూ, నౌకా రవాణా, ఆర్థిక సహకారం వంటి కీలక రంగాల్లో సహకారం కోసం నేటి సమావేశంలో ఒక జాయింట్ వర్కింగ్ గ్రూప్ ను ఏర్పాటు చేశాం” అని సైప్రస్ అధ్యక్షుడు నికోస్ క్రిస్టోడోలైడెస్ వెల్లడించారు.

# ‘స్మార్ట్ బోర్డర్’ ప్రాజెక్టుకు కేంద్రం గ్రీన్ సిగ్నల్

పాకిస్తాన్, బంగ్లాదేశ్ తో ఉన్న 6,000 కిలోమీటర్ల సరిహద్దును ప్రతిష్ఠంగా మార్చడానికి కేంద్రం నిర్ణయం తీసుకుంది. ఆ ప్రాంతాల జనాభా స్వరూపాన్ని మార్చే కుట్రలకు చెక్ పెట్టే విధంగా వచ్చే ఏడాదిలో ‘స్మార్ట్ బోర్డర్’ ప్రాజెక్టును ప్రారంభించనుంది. ఈ మేరకు కేంద్ర హోం మంత్రి అమిత్ షా శుక్రవారం ఈ విషయాన్ని వెల్లడించారు. దిల్లీలో బోర్డర్ సెక్యూరిటీ ఫోర్స్ (బీఎస్ఎఫ్) నిర్వహించిన వార్షిక రుస్సమ్మి మెమోరియల్ సమావేశానికి హాజరయ్యారు. సరిహద్దు చొరబాట్లపై జిరో టాలెన్స్ విధానాన్ని ప్రకటిస్తూ, ప్రతి అక్రమ వలసదారుడిని వెనక్కి పంపడమే లక్ష్యంగా ఈ నిర్ణయం తీసుకుంది. “బీఎస్ఎఫ్ ఏర్పడిన 60వ సంవత్సరంలో మేము ఈ స్మార్ట్ బోర్డర్ ప్రాజెక్టును ప్రారంభించనున్నాం. పాకిస్తాన్, బంగ్లాదేశ్ సరిహద్దులను ప్రాంతీకంగా మార్చుకుంటూ వచ్చే దశాబ్దం నేను హామీ ఇస్తున్నాను. వచ్చే ఏడాదిలోగా పాకిస్తాన్, బంగ్లాదేశ్ సరిహద్దుల వెంబడి ‘బలమైన భద్రతా గ్రేడ్ ను ఏర్పాటు చేయాలని మోదీ ప్రభుత్వం నిర్ణయించింది. స్మార్ట్ సరిహద్దుకు సాంకేతికత, డ్రోన్లు, రాదార్లు, స్మార్ట్ కెమెరాలు సహాయపడతాయి. ఒక సమస్యను నియంత్రించడం భద్రత కాదు. దానిని మూలాల నుంచి నిర్మూలించడమే నిజమైన విధానం. బీఎస్ఎఫ్ ఇప్పుడు చొరబాటుకు వ్యతిరేకంగా అదే దృఢ సంకల్పంతో ముందుకు సాగింది.” దేశంలోకి చొరబడిన ప్రతి ఒక్కరినీ గుర్తించి, వారిని భారతదేశం వెలుపలికి పంపిస్తామని అమిత్ షా మరోసారి స్పష్టం చేశారు.



చొరబాటు, పశువుల అక్రమ రవాణా మార్గాలను గుర్తించి, వాటిని అరికట్టేందుకు రాష్ట్ర పోలీసులు, జిల్లా కలెక్టర్లు, గ్రామ అధికారులతో సేనగా సమన్వయం చేసుకుంటూ తమ నిఘా వ్యవస్థను విస్తరించాలని బీఎస్ఎఫ్ ను కోరారు. బంగాల్, అసోం, త్రిపుర ప్రభుత్వాలతో సమన్వయం చేసుకుంటే ఈ భద్రతా వ్యవస్థను సులభతరం చేసుకోవచ్చని అన్నారు. ఈ మేరకు మూడు రాష్ట్రాల ముఖ్యమంత్రులతో హోం మంత్రిత్వ శాఖ త్వరలో సమావేశం కానుందని వివరించారు. గతంలో ప్రకటించిన ఉన్నత స్థాయి జనాభా మిషన్ కేంద్ర ప్రభుత్వం త్వరలో ప్రకటిస్తుందని తెలిపారు. “ఎలాంటి అంక్షలు లేకుండా ఏళ్ల తరబడి కొనసాగుతున్న చొరబాట్లను అడ్డుకోవడానికి ఇప్పుడు సమయం అసన్నమైంది. నక్సల్ రహిత ఉధృమాన్ని చేపట్టవద్దని చాలా మంది టెలిగ్రాఫ్ పోలీసు

అధికారులు నాతో చెప్పారు. ప్రధానమంత్రితో కూడా ఇదే విషయాన్ని చెప్పారు. కానీ భారత ప్రభుత్వం తన నిర్ణయంపై దృఢంగా నిలిచింది. ఐదు దశాబ్దాల నాటి సమస్య ఇప్పుడు ముగింపు దశకు చేరుకుంది. భారతదేశం ఇప్పుడు నక్సల్ రహిత దేశంగా మారింది. ఇప్పుడు చొరబాట్లను ఎదుర్కోవడంలో దీక్షా కూడా అదే సంకల్పంతో ముందుకు సాగింది. ప్రధానమంత్రి ‘పై పవర్ డెమోగ్రఫీ మిషన్ ను ప్రారంభించారు. దీనికి సంబంధించిన వివరాలు మంత్రిత్వ శాఖలో ప్రకటిస్తారు. ఈ ఘట్టం ద్వారా గుర్తించిన కీలక ప్రదేశాల దీక్షా, సరిహద్దు భద్రతా దశ నిబ్బందికి అందుబాటులోకి వస్తాయి.” “బీఎస్ఎఫ్ ఏర్పడిన నాటి నుంచి యావత్ దేశానికి సంపూర్ణ భద్రతను కల్పిస్తూ, దేశాన్ని ఆందోళన రహితంగా మార్చింది. 1965లో కేవలం 25 బెటాలియన్లతో ప్రారంభమైన బీఎస్ఎఫ్, ఇప్పుడు 27 లక్షల సుమం నిబ్బందితో బలమైన దళంగా ఎదిగింది. ఇది ప్రపంచంలోనే అతిపెద్ద సరిహద్దు రక్షక దళంగా అవతరించడం ఎంతో గర్వకారణం. దేశంలోని అత్యంత కష్టతరమైన, సున్నితమైన రెండు సరిహద్దులను కాపాడుతూ బీఎస్ఎఫ్ ఎన్నడూ వెనుకాడలేదు. ఎలాంటి సవాళ్ల ఎదురైనా వివరంగా శత్రువు ఓటమిని చవిచూశారు. మీరు ఎప్పుడూ భారతదేశాన్ని తలవంచనివ్వకండి. జాతీయ భద్రత అనే ఈ బృహత్ నిర్మాణం మీ అకుంతల ధైర్యం, వీరత్వం, అత్యున్నత త్యాగాలపైనే దృఢంగా నిలబడి ఉంది.” అని బీఎస్ఎఫ్? అమిత్ షా కొనియాడారు.

# నీట్ లీక్ పై ‘ప్రధాన మంత్రి’, ‘మంత్రి ప్రధాన్’ జవాబుదారీగా ఉండాలి

నీట్ పరీక్ష పేపర్ లీక్ కాలేదని ఎన్నీవి ఉన్నతాధికారులు చేసిన వాదనల నేపథ్యంలో కేంద్రంపై కాంగ్రెస్ తీవ్ర ఆరోపణలు చేసింది. ఈ అంశాన్ని కచ్చితంగా ప్రధాన మంత్రి, ‘మంత్రి ప్రధాన్’ ప్రయత్నిస్తున్నారని, ఇందుకు వీరిద్దరినీ జవాబుదారీగా ఉండాలని డిమాండ్ చేసింది. ఎన్నీవి ఒక నేషనల్ ట్రామా ఎజెన్డగా మారిన సీనియర్ కాంగ్రెస్ నాయకుడు జైరామ్ రమేష్ అన్నారు. నేషనల్ టెస్టింగ్ ఏజెన్సీ నిర్వహించిన పరీక్షల్లో జరిగిన విస్తృత అవకతవకలకు అంబివేదించిన సాక్షులను కేంద్ర ప్రభుత్వం, ఇతర వ్యవస్థలు అణగారినా ప్రయత్నిస్తున్నాయని ఆరోపించారు. నిజాన్ని దాచిపెట్టేందుకు నరేంద్ర మోదీ ప్రభుత్వం పేపర్ లీక్ మాఫియాతో కుమ్మక్కయ్యిందని విమర్శించారు. నీట్-యూజీ 2026 పేపర్ పూర్తిగా లీక్ కాలేదని, పరీక్షకు ముందు కేవలం కొన్ని ప్రశ్నలు మాత్రమే బయటకు వచ్చాయని చీఫ్ డైరెక్టర్ జనరల్ అభిషేక్ సింగ్ పార్లమెంటు స్పాండింగ్ కమిటీకి చెప్పిన నేపథ్యంలో ఈ వ్యాఖ్యలు చేశారు. “2018లో చీఫ్ ఏర్పడిన నాటి నుంచి మోదీ ప్రభుత్వం, ఇతర అనుబంధ సంస్థలు, నీట్ నిర్వహించే పరీక్షల్లో విచ్చలవిడిగా జరుగుతున్న అవకతవకలు, మోసాలను దాచిపెట్టేందుకు పేపర్ లీక్ మాఫియాతో కుమ్మక్కతున్నారు. గురువారం పార్లమెంటు కమిటీకి చీఫ్ డైరెక్టర్ జనరల్ నీట్-యూజీ 2026 పరీక్ష లీక్ కాలేదని చెప్పినట్లు మీడియా నివేదికల ద్వారా మేము తెలుసుకున్నాము. ఇది నిజమే, ఇది అవమానకరమైనది. ఎందుకంటే అసలు పరీక్షలో వచ్చిన డజన్ల కొద్దీ ప్రశ్నలతో

కూడిన గెన్ పేపర్ విద్యార్థుల మధ్య ప్రచారంలో ఉందని స్పష్టంగా తెలుస్తోంది. పరీక్ష తేదీకి చాలా ముందే ఇది జరిగింది. అది లీక్ కాకపోతే ఇంకేమిటి మోదీ ప్రభుత్వం ఇప్పుడెందుకు దాన్ని మార్చడానికి ప్రయత్నిస్తోంది మన దేశంలోని లక్షలాది మంది ఆశాపహ యువతకు, ఎన్నీవి ఒక నేషనల్ ట్రామా ఎజెన్డగా మారింది. నీట్ లీక్, ఎన్నీవి, ఎన్నీవి ఆలూ విద్యా మంత్రిత్వ శాఖలోని ఇతర సంస్థలు (కేంద్ర విశ్వవిద్యాలయాలతో సహా) ఏమాత్రం మెరుగ్గా లేవు. వృత్తిపరమైన నైపుణ్యానికి విలువ లేకుండా, స్వయంఠిక అనుబంధానికి అధిక ప్రాధాన్యమిచ్చే వ్యక్తి విద్యాశాఖ మంత్రిగా ఉన్నారా. ఈ ఘోర విషాదానికి దానిని కచ్చితంగా జరుగుతున్న ప్రయత్నాలకు ప్రధాన మంత్రి, మంత్రి ప్రధాన్ ఇద్దరూ జవాబుదారీగా ఉండాలి. మోదీ ప్రభుత్వం గతంలో నీట్-యూజీ 2024లో వెలుగులోకి వచ్చిన అవకతవకలను కచ్చితంగా ప్రయత్నించింది. అప్పుడే నిజాన్ని ఎదుర్కొని చర్యలు తీసుకుని ఉంటే నీట్ 2026 విషాదాన్ని నివారించి ఉండవచ్చు. 2024లో వెలుగులోకి వచ్చిన రాజస్థాన్ లోని సికార్ వంటి మోసాల కేంద్రాలనే 2026 కుంభకోణంలో కూడా ఇరికించారు.”

అంతకుముందు నీట్-యూజీ ప్రశ్నాపత్రం తమ వ్యవస్థ ద్వారా లీక్ కాలేదని జాతీయ పరీక్షల సంస్థ (ఎన్నీవి) డైరెక్టర్ జనరల్ (డీజీ) అభిషేక్ సింగ్ వెల్లడించారు. అంతేకాకుండా పేపర్ లీక్ కాలేదని, కొన్ని ప్రశ్నలు మాత్రమే బయటికి వెళ్లాయని తెలిపారు. విశ్వసనీయ వర్గాల సమాచారం ప్రకారం, గురువారం పార్లమెంటు స్థాయి సంఘం ఎదుట హాజరైన ఎన్నీవి అధికారులు ఈ మేరకు చెప్పారు. పరీక్షల వ్యవస్థను బలోపేతం చేసేందుకు చేపట్టిన చర్యలపై అధికారులను పలువురు ఎంపీలు ఈ సందర్భంగా ప్రశ్నించారు. పేపర్ లీక్ పై వారు ప్రశ్నించగా, తమ వ్యవస్థ ద్వారా కాలేదని సింగ్ వివరణ ఇచ్చారు. అలాంటప్పుడు ఎలా లీకైందని మళ్లీ నిలదీశారు. దీనిపై సీబీఐ దర్యాప్తు జరుపుతోందని ఆయన బదులిచ్చారు. దర్యాప్తు నివేదికను తమ ముందుంచాలని కొందరు ప్రతిపక్ష ఎంపీలు డిమాండు చేయగా, సీబీఐ స్వతంత్ర సంస్థ అని, దాని పనిని అడ్డుకోవద్దని స్థాయి సంఘంలోని బీజేపీ ఎంపీలు సూచించారు. భవిష్యత్ పరీక్షల నిర్వహణలో జాగ్రత్తల గురించి, ఎన్నీవిలో నిబ్బంది కొరతపై స్థాయిసంఘం ప్రశ్నలు సంధించింది. సమావేశానంతరం కమిటీ చైర్మన్ దిగ్విజయ్ సింగ్ మాట్లాడుతూ, కమిటీ చర్చించిన విషయాలను వెల్లడించలేమని చెప్పారు.

# 30రోజుల్లో రీ-నీట్ నిర్వహణ ఓ సవారీ

జీరో ట్రస్ట్ పాలసీతో ముందుకెళ్తున్న ఎన్ టీఎం! పేపర్ లీక్ ఎఫ్ కె - జీరో ట్రస్ట్ పాలసీతో ఎన్ టీఎం రీ-నీట్ కనరక్తు



రీ-నీట్ పరీక్షకు నెల కంటే తక్కువ సమయం ఉన్న నేపథ్యంలో, నేషనల్ టెస్టింగ్ ఏజెన్సీ (NTA) జీరో ట్రస్ట్ (ఎవరినీ నమ్మకూడదనే) విధానంతో ముందుకెళ్తోంది. పేపర్ లీక్ వివాదం తర్వాత తలెత్తిన అన్ని రకాల లోపాలను సరిదిద్దడానికి పటిష్ట చర్యలు చేపడుతున్నట్లు పేర్కొన్నాయి. ముఖ్యంగా నిఘాను పటిష్టం చేయడం, క్రమబద్ధంగా ఆడిట్ నిర్వహించడం, సోషల్ మీడియాను నిశితంగా పర్యవేక్షించడం లాంటి చర్యలు చేపడుతున్నట్లు ఎన్ టీఎం వర్గాలు తెలిపాయి. జూన్ 21న రీ-నీట్ పరీక్షను నిర్వహించనున్నారు. ఇందుకు సుమారు 30 రోజుల వ్యవధి మాత్రమే ఉంది. అందువల్ల ఇంత తక్కువ సమయంలో మళ్లీ పరీక్ష నిర్వహించడం ఒక పెద్ద లాజిక్ కల్గిందా? అని ఎజెన్సీ వర్గాలు తెలిపాయి. సాధారణంగా నీట్? లాంటి పెద్ద తరహా పరీక్షల నిర్వహణకు దాదాపు 6 నెలల ముందున్న సన్నాహాలు అవసరమవుతాయని పేర్కొన్నాయి. పేరు వెల్లడించడానికి ఇష్టపడని ఒక అధికారి మాట్లాడుతూ, “సమయం వేగంగా అయిపోతోంది. తక్కువ సమయం ఉండడం వల్ల ఏ చిన్న తప్పు జరిగినా, అది పెద్ద విపత్తుగా మారే ప్రమాదం ఉంది” అని అన్నారు.

**లీక్ పై విద్యార్థుల ఆగ్రహం!**  
అంతకు ముందు జరిగిన నీట్? -యూజీ ఎగ్జామ్? పేపర్? లీక్ కావడంతో విద్యార్థులు, వారి తల్లిదండ్రుల నుంచి తీవ్ర ఆగ్రహం, ఆవేదన వ్యక్తం అయ్యింది. దీనిలో ప్రభుత్వం ఆ పరీక్షను రద్దు చేసి, మళ్లీ ఎగ్జామ్ పెడతామని ప్రకటించింది. అంతేకాదు ఈ కేసుపై సీబీఐ విచారణకు ఆదేశించింది. దీనితో సీబీఐ కొందరు ప్రధాన నిందితులను అరెస్టు కూడా చేసింది. దీనిపై ఇంకా దర్యాప్తు జరుగుతోంది. కాగా, నీట్ లాంటి పరీక్షల నిర్వహణలో అక్రమాలు జరిగి, దాని పారదర్శకత దెబ్బతిస్తున్నట్లు త్వరతగతిన తగిన చర్యలు తీసుకోవడం ఎన్ టీఎం బాధ్యత అని ఆ ఎజెన్సీ వర్గాల్లో స్పష్టం చేశాయి. “ఎన్ టీఎం విద్యార్థులను పదేపదే నిరాశపరచలేదు. ఒక వేళ విద్యార్థుల విషయంలో అలా జరిగితే అది ఏమాత్రం న్యాయం కాదు. అందుకే పేపర్ లీక్ ఉదంతం తర్వాత ఎన్ టీఎం అంతర్గతంగా అన్నింటినీ పరిశీలించారు. మేము అన్ని నిబంధనలను మరంత పటిష్టం చేశాం. క్రాస్-చెకింగ్? విధానాలను పెంచాం. ఏ చిన్న లోపానికి తావు లేకుండా క్రమబద్ధంగా ఆడిట్? నిర్వహిస్తున్నాం. పేపర్ లీక్ కోసం టెలిగ్రామ్? లాంటి సోషల్ మీడియా ప్లాట్ ఫార్మ్ లు వాడుతున్న నేపథ్యంలో దర్యాప్తు సంస్థలు వాటిపై కూడా నిఘా వేసి నిశితంగా అన్ని గమనిస్తున్నాయి. న్యాయంగా, పారదర్శకంగా పరీక్ష నిర్వహించేందుకు ఎన్ టీఎం అన్ని చర్యలు తీసుకుంటోంది. అయితే మేము అన్ని విషయాలను బహిరంగంగా వెల్లడించలేము. ఎందుకంటే అది పేపర్ లీక్ తో ముఖ్యంగా తెలిసి, వారు జాగ్రత్తపడే అవకాశం ఉంది. ఏవైనా లోపాలు ఉంటే వాటిని వాడుకునే ప్రమాదం ఉంది” అని సదరు పేరు చెప్పడానికి ఇష్టపడని అధికారి తెలిపారు.

**ఇంటిదొంగల మాటేమిటి?**  
నీట్ పరీక్ష పేపర్ నీట్ చేసిన ప్రాఫెసర్లతో సహా అంతర్గత వ్యక్తులే పేపర్ లీక్? చేశారని వచ్చిన ఆరోపణలపై ప్రశ్నించగా, సదరు అధికారి కీలక వ్యాఖ్యలు చేశారు. వ్యవస్థలోని దుప్పె శక్తులను (లోగ్ ఎలిమెంట్స్) ఎదుర్కోవడం ఒక సవాల్?తో కూడుకున్న విషయమని అంగీకరించారు. “ఎజెన్సీలో చాలా ఏళ్లుగా పనిచేస్తున్న వ్యక్తులు కూడా మోసానికి ఒడిగట్టవచ్చు. అంతర్గత వ్యక్తులే తప్పు చేస్తే, దానిని అడ్డుకోవడం చాలా సవాల్?గా మారుతుంది. అయితే అలాంటిది మళ్లీ జరగకుండా మేము చర్యలు తీసుకుంటున్నాం” అని అన్నారు. అయితే ప్రశ్నలతోనే ఒక భాగం మాత్రమే లీక్ అయ్యిందని సదరు అధికారి పేర్కొన్నారు. “ఒక వేళ ట్రిటింగ్ (ఫైనల్, బ్యాంకులు లాగా పరీక్ష కేంద్రాల నుంచి లీక్ జరిగి ఉంటే, మొత్తం ప్రశ్నపత్రం లీక్ అయ్యింది. కానీ పేపర్ లోని ఒక భాగం మాత్రమే లీక్ అయ్యింది. అయితే ప్రశ్నలకు మేము మొత్తం ప్రతిక్రియను జీరో ట్రస్ట్? విధానంతో నిర్వహిస్తున్నాం. ఎక్కడా ఎలాంటి లోపాలు లేకుండా చూసేందుకు ప్రయత్నిస్తున్నాం” అని అన్నారు. ఇక పేపర్ లీక్?కు సంబంధించిన అన్ని వాస్తవాలు, దానికి బాధ్యులైన వారి వివరాలు సీబీఐ దర్యాప్తులో బయటపడతాయని సదరు ఎజెన్సీ అధికారి పేర్కొన్నారు. “ఎన్ టీఎం సీబీఐ దర్యాప్తును ఏవిధంగానూ ప్రభావితం చేయలేదు. ఎన్ టీఎం ఏం చేస్తోంది అనేది జూన్ 21న నిరూపితమవుతుంది” అని అన్నారు.

# రీ-నీట్ 100 శాతం లోపరహితంగా

## నిర్వహించడమే మా ప్రభుత్వ లక్ష్యం: ధర్మేంద్ర ప్రధాన్

జూన్ 21న దేశవ్యాప్తంగా మళ్లీ నిర్వహించనున్న నీట్-యూజీ ప్రవేశ పరీక్షను ఎలాంటి తప్పులు, అక్రమాలకు తావులేకుండా 100 శాతం పారదర్శకంగా నిర్వహిస్తామని కేంద్ర విద్యాశాఖ మంత్రి ధర్మేంద్ర ప్రధాన్ ప్రకటించారు. పేపర్ లీకేజీల వల్ల నష్టపోయిన విద్యార్థులకు న్యాయం చేయడమే ప్రభుత్వ లక్ష్యమని ఆయన స్పష్టం చేశారు. శుక్రవారం దిల్లీలో జరిగిన ఒక విద్యా సదస్సులో ఆయన మాట్లాడారు. ప్రతిభా విద్యార్థుల నీట్లను దొంగిలించడానికి చూస్తున్న “పరీక్షల మాఫియా” అటలు సాగనివ్వమని మంత్రి హెచ్చరించారు. ఇందుకోసమే ప్రభుత్వం కఠినమైన నిర్ణయాలు తీసుకుంటోందని చెప్పారు. అలాగే, మే 3న జరిగిన మొదటి పరీక్ష రద్దు కావడం వల్ల దాదాపు 22 లక్షల మంది విద్యార్థులు తీవ్రమైన మానసిక వేదనను గురయ్యారని, వారి బాధను ప్రభుత్వం పూర్తిగా అర్థం చేసుకుందని మంత్రి అన్నారు. లీక్? ఫుటనపై తాము విమర్శలకు, సవాళ్లను ఎదుర్కొంటున్నామని చెప్పారు. కానీ ఈ వ్యవస్థను సరిదిద్దడం తమ బాధ్యత అని, సమస్యను చూసి కళ్లు మూసుకుని పక్కకు తప్పుకోవడం తమ విధి కాదని ఆయన అన్నారు.

## ‘కుట్రల కారణంగా ఒక్క విద్యార్థి కూడా సీటు కోల్పోకూడదు’

ఇదిలా ఉండగా, వైద్య కోర్సుల్లో ప్రవేశాల కోసం మే 3న నిర్వహించిన ‘నేషనల్ ఎలిజిబిలిటీ-కమ్-ఎంట్రన్స్ టెస్ట్’ (ఆండర్ గ్రాడ్యుయేట్) పరీక్షను లీకేజీ ఆరోపణల నేపథ్యంలో ఎన్ టీఎం రద్దు చేసింది. ఈ వ్యవహారంపై ‘సెంట్రల్ బ్యూరో ఆఫ్ ఇన్వెస్టిగేషన్’ (సీబీఐ) దర్యాప్తు జరుపుతోంది. ఇప్పటివరకూ ఈ కేసులో దిల్లీ, జైపూర్, గురుగ్రామ్, నాసిక్, పుణె, లాతూర్, అహ్మదాబాద్ ప్రాంతాల నుంచి మొత్తం 10 మంది నిందితులు అరెస్టుయినట్లు తెలిసింది. అలాగే జూన్ 21న పునఃపరీక్ష నిర్వహించడానికి షెడ్యూల్ ఖరారు అయ్యింది. అయితే, పరీక్షల నిర్వహణలో లోపాలు జరిగినట్లు గుర్తించిన తర్వాత పరీక్షను రద్దు చేయాలని ప్రభుత్వం నిర్ణయించింది మంత్రి ధర్మేంద్ర ప్రధాన్ తెలిపారు. విద్యా వ్యవస్థలో అవకతవకలకు పాల్పడేవారు, పరీక్షల నిర్వహణను అడ్డుకునే కుట్రల కారణంగా, ఒక్క విద్యార్థి కూడా సీటు కోల్పోకూడదని తాము భావించామని అన్నారు. ఈ సమస్యను పరిష్కరించడంలో ప్రభుత్వ పనినిపై వస్తున్న విమర్శలను అంగీకరించామని, అయితే ఈ సవాలును ఎదుర్కోవడానికి ప్రభుత్వం సిద్ధంగా ఉందని ఆయన స్పష్టం చేశారు.

## ‘మా వ్యవస్థ ద్వారా పేపర్ లీక్ కాలేదు’

ఇక, నీట్-యూజీ ప్రశ్న పత్రం లీక్ ఆరోపణలపై జాతీయ పరీక్షల సంస్థ (ఎన్నీవి) డైరెక్టర్ జనరల్ (డీజీ) అభిషేక్ సింగ్ స్పందించారు. తమ వ్యవస్థ ద్వారా పేపర్? లీక్ కాలేదని ఆయన పేర్కొన్నారు. గురువారం పార్లమెంటు స్థాయి సంఘం ఎదుట ఎన్నీవి అధికారులు హాజరవుతూ, పరీక్షల వ్యవస్థను బలోపేతం చేసేందుకు చేపట్టిన చర్యలపై అధికారులను పలువురు ఎంపీలు ప్రశ్నించారు. పేపర్ లీక్ పై కూడా వారు ప్రశ్నలు సందించారు. ఆ సమయంలో తమ వ్యవస్థ ద్వారా పేపర్? లీక్? కాలేదని సింగ్ వివరణ ఇచ్చారు. అలాంటప్పుడు ఎలా లీకైందని మళ్లీ నిలదీశారు. దీనిపై సీబీఐ దర్యాప్తు జరుపుతోందని ఆయన బదులిచ్చారు. దర్యాప్తు నివేదికను తమ ముందుంచాలని కొందరు ప్రతిపక్ష ఎంపీలు డిమాండు చేయగా, సీబీఐ స్వతంత్ర సంస్థ అని, దాని పనిని అడ్డుకోవద్దని స్థాయి సంఘంలోని బీజేపీ ఎంపీలు సూచించారు. అలాగే, భవిష్యత్ పరీక్షల నిర్వహణలో తీసుకోవాల్సిన జాగ్రత్తల గురించి, ఎన్నీవిలో నిబ్బంది కొరతపై స్థాయిసంఘం ప్రశ్నలు సంధించింది. సమావేశానంతరం కమిటీ చైర్మన్ దిగ్విజయ్ సింగ్ మాట్లాడుతూ, కమిటీ చర్చించిన విషయాలను వెల్లడించలేమని చెప్పారు.



# 47 నాటాట్..

**-మొదటిపేజీ తరువాయి**  
ఉన్నట్టు తెలుస్తోంది.

ఇక భారీ ఉష్ణోగ్రతల నేపథ్యంలో ఉత్తర తెలంగాణ జిల్లాల్లో తోపాటు నల్గొండ ఖమ్మం జిల్లాలో రెడ్ అల్టర్నెట్ జారీ చేసింది వాతావరణ శాఖ. అలాగే రాష్ట్రంలో మరి కొన్ని ఆరోగ్య అల్టర్నెట్ జారీ చేసింది. అయితే 45 డిగ్రీల ఉష్ణోగ్రతలు దాటితే పర్యావరణ సమతుల్యత దెబ్బతినే అవకాశం ఉందని వాతావరణ శాఖ హెచ్చరిస్తోంది. రాష్ట్రవ్యాప్తంగా పలు జిల్లాల్లో ఒక్కరోజులోనే రెండు నుంచి మూడు డిగ్రీలు ఉష్ణోగ్రతలు పెరిగినట్లు తెలిపింది. అటు ఆంధ్రప్రదేశ్ లోనూ తెలంగాణ తరహా వాతావరణ పరిస్థితులే కనిపిస్తున్నాయి. అక్కడ కూడా రాష్ట్ర వ్యాప్తంగా పలు జిల్లాల్లో రికార్డు స్థాయిలో ఉష్ణోగ్రతల నమోదవుతున్నాయి. రాష్ట్రవ్యాప్తంగా పగటి ఉష్ణోగ్రతలు 44 నుండి 47 వరకు సమాదరయ్యే అవకాశం ఉంది. ఇక గురువారం పల్నాడు జిల్లా పిడుగురాళ్లలో ఈ సీజనలోనే అత్యధికంగా ఉష్ణోగ్రతలు నమోదైనట్లు తెలుస్తోంది. ఈ నేపథ్యంలో ఏలూరు, పశ్చిమ గోదావరి, తూర్పు గోదావరి, డాక్టర్ బి.ఆర్. అంబేద్కర్ కోనసీమ, ఎన్టీఆర్, కృష్ణా, గుంటూరు, పల్నాడు, బాపట్ల, ప్రకాశం, నెల్లూరు జిల్లాలకు వాతావరణ శాఖ ఆరోగ్య అల్టర్నెట్ జారీ చేసింది. ఈ ప్రాంతాల్లో తీవ్ర వడగాల్లులు వీచే అవకాశం ఉందని తెలిపింది. ఇదిలా ఉండగా అంతా ఉక్కపోతతో ఉక్కిరి బిక్కిరి అయిన



జనాలకు పలు జిల్లాల్లో రాత్రి కురిసిన వర్షం ఉపశమనం కలిగింది. ఇవాళ కూడా పలు జిల్లాల్లో ప్రోజీ ప్రభావంతో వర్షాలు కురిసే అవకాశం ఉందని వాతావరణ శాఖ స్పష్టం చేసింది. దేశ వ్యాప్తంగా నమోదవుతున్న భారీ ఉష్ణోగ్రతల నేపథ్యంలో ప్రజలకు వాతావరణ శాఖ కీలక హెచ్చరికలు జారీ చేసింది. మధ్యాహ్నం 11 గంటల నుండి సాయంత్రం 4 గంటల వరకు ప్రజలు ప్రయాణాలను వాయిదా వేసుకోవాలని, అత్యవసరమైతే తప్ప బయటకు రావద్దని హెచ్చరించింది. ముఖ్యంగా వృద్ధులు, గర్భిణీలు, చిన్న పిల్లలు జాగ్రత్తగా ఉండాలి. ఓఆర్ఎస్, లవణాలు, మజ్జిగ, కొబ్బరి నీళ్లు ఎక్కువగా తీసుకోవడం మంచిదని పేర్కొంది.

# 2028 డిసెంబర్లోపు అన్ని ప్రాజెక్టుల్లో ఉత్పత్తి ప్రారంభించాలి

**-మొదటిపేజీ తరువాయి**

ముఖ్యమంత్రి చంద్రబాబు శ్రీకారం చుట్టారు. రాష్ట్రానికి వచ్చిన రూ.21.64 లక్షల కోట్ల పెట్టుబడులను వేగవంతం చేస్తూ, ఈ ఏడాది సెప్టెంబరు నాటికి ప్రాజెక్టుల గ్రౌండింగ్ పూర్తి చేయాలని ఆయన అధికారులకు దిశానిర్దేశం చేశారు. పర్యాటక, బడి రంగాల నుంచి గ్రీన్ ఎనర్జీ వరకు అన్ని రంగాల్లోనూ 2028 డిసెంబరు నాటికి ఉత్పత్తి ప్రారంభించేలా కార్యాచరణ సిద్ధం చేయాలని సీఎం ఆదేశించారు. 'స్పీడ్ ఆఫ్ డూయింగ్ బిజినెస్' మంత్రితో రాష్ట్ర యువతకు లక్షలాది ఉద్యోగ అవకాశాలు కల్పించడమే ప్రభుత్వ లక్ష్యమని స్పష్టం చేశారు. విశాఖ భాగస్వామ్య ప్రదస్తులో కుదిరిన ఒప్పందాలు, ఎస్ఐఐవీ ఆమోదించిన ప్రాజెక్టులపై మంత్రిల కమిటీతో సీఎం క్యాంపు కార్యాలయంలో సమీక్ష నిర్వహించారు. ఎంఓయాల స్థితిగతులు, ప్రాజెక్టుల పురోగతిపై మంత్రి నారా లోకేశ్ ప్రసంగించిన ఇచ్చారు. 23 నెలల్లో రూ.21,64,258 కోట్ల విలువైన 756 ప్రాజెక్టులు రాష్ట్రానికి వచ్చాయని, వీటితో 21,20,567 ఉద్యోగాలు వస్తాయని తెలిపారు.

**282 ప్రాజెక్టులకు ఎస్ఐఐవీ ఆమోదం**  
ఇప్పటివరకు రూ.11.47 లక్షల కోట్ల పెట్టుబడులకు సంబంధించి మొత్తం 282 ప్రాజెక్టులకు ఎస్ఐఐవీ ఆమోదం తెలిపింది. 2024-25 ఆర్థిక సంవత్సరంలో రూ.4.32 లక్షల కోట్లు, 2025-26లో రూ.4.72 లక్షల కోట్లు, 2026-27లో ఈనెల వరకు రూ.2.39 లక్షల కోట్ల పెట్టుబడులకు ఆమోదం లభించింది. వీటిలో ఇప్పటికే 114 ప్రాజెక్టులు గ్రౌండింగ్ అయ్యాయి. 2026 సెప్టెంబరు నాటికి అన్ని ప్రాజెక్టుల గ్రౌండింగ్ లక్ష్యంగా పనిచేయాలని సీఎం సూచించారు.

**మూడు రోజుల్లో 2 వేల ఎకరాల రిజిస్ట్రేషన్**  
పర్యావరణం సహా ఇతర అనుమతులు, విద్యుత్, నీరు, రహదారులు వంటి మౌలిక వసతులు, భూముల రిజిస్ట్రేషన్, 2027 డిసెంబరు నాటికి 46 ఫుడ్ ప్రాసెసింగ్ ప్రాజెక్టులు

స్థానిక సమస్యల పరిష్కారంపై దృష్టి పెట్టాలని సీఎం చెప్పారు. బీబీసీఎల్, ఇండోసోల్, శ్రీ సీటీ ఫేజ్-XX వంటి ప్రాజెక్టులకు భూసేకరణ వేగంగా కొనసాగుతోందని అధికారులు వివరించారు. బీబీసీఎల్ ప్రాజెక్టుకు అవసరమైన 3 వేల ఎకరాల్లో 2 వేల ఎకరాల భూమి రిజిస్ట్రేషన్ కేవలం మూడు రోజుల్లో పూర్తి చేశామన్నారు. **సింగిల్ పోర్టల్ డ్యాష్ బోర్డు**  
ప్రాజెక్టుల గ్రౌండింగ్, అనుమతులు, ఉద్యోగాల కల్పనపై సింగిల్ పోర్టల్లో డ్యాష్ బోర్డు ఏర్పాటు చేయాలని సీఎం ఆదేశించారు. భూ కేటాయింపుల్లో తొలుత పర్యాటక ప్రాజెక్టులకు, ఆ తర్వాత బడి కంపెనీలకు ప్రాధాన్యం ఇవ్వాలన్నారు. టూరిజం, బడి ప్రాజెక్టులకు మల్టీవర్సన్ భవనాల నిర్మాణం చేపట్టాలని సూచించారు.

**'గోవా ప్లస్'గా సూర్యలంక**  
సూర్యలంక బీచ్ ఫ్రంట్ ను 'గోవా ప్లస్'గా తీర్చిదిద్దాలి ప్రణాళికలు చేయాలని, బాపట్ల బీచ్ కు త్వరలో మార్కెటింగ్ సిద్ధం చేయాలని ఆదేశించారు. రాష్ట్రంలోని 21 ప్రధాన అలయాలను కలుపుతూ టెంపుల్ టూరిజం ప్రాజెక్టు వేగంగా చేపట్టాలన్నారు. బడి ప్రాజెక్టులు 18 నెలల్లో కార్యకలాపాలు ప్రారంభించేలా చూడాలని స్పష్టం చేశారు.

**160 గిగావాట్ల గ్రీన్ ఎనర్జీ లక్ష్యం**  
సెమీ కండక్టర్లు, ఎలక్ట్రానిక్స్ కాంపోనెంట్స్ తయారీ ప్రాజెక్టులను ప్రోత్సహించాలని దిశానిర్దేశం చేశారు. ట్రాన్స్ మిషన్తో పాటు సోలార్ రూఫ్ టాప్ ప్రాజెక్టులకు ప్రాధాన్యం ఇవ్వాలని, 160 గిగావాట్ల గ్రీన్ ఎనర్జీ ఉత్పత్తి లక్ష్యాన్ని వేగంగా చేరుకోవాలన్నారు. వేస్ట్ టు ఎనర్జీ ప్లాంట్లు త్వరితగతిన ఏర్పాటు చేయాలని సూచించారు.

**ఫుడ్ ప్రాసెసింగ్, షిప్ బిల్డింగ్ పై ఫోకస్**  
2027 డిసెంబరు నాటికి 46 ఫుడ్ ప్రాసెసింగ్ ప్రాజెక్టులు

ఉత్పత్తి ప్రారంభించేలా పారిశ్రామికవేత్తలతో నిరంతరం సంప్రదింపులు చేయాలన్నారు. షిప్ బిల్డింగ్ సెంటర్, పోర్టులు, ఎయిర్పోర్టులు, ఇన్ఫ్రాస్ట్రక్చర్ వాటర్వేస్ ప్రాజెక్టుల వేగంగా పూర్తి చేసేలా యాక్షన్ ప్లాన్ సిద్ధం చేయాలని చెప్పారు.

**పర్యావరణ హిత టెక్నాలజీ వాదాలి**  
ప్రాజెక్టుల్లో పర్యావరణ హిత టెక్నాలజీ వినియోగించాలని సీఎం సూచించారు. తీర ప్రాంతాల్లో కాలుష్య కారకాలను సమగ్రంలోకి విడిచిపెట్టకుండా చూడాలన్నారు. సూర్యలంక, నెల్లూరు మైసాడు బీచ్ లో పరిశుభ్రత పాటించాలని హెచ్చరించారు.

ఎంఎస్ఎంఈ రైల్ టు బిజినెస్ యాక్స్; పరిశ్రమలకు ఎన్ఫ్రాస్ట్రక్చర్ ఏర్పాటులో త్వరితగతిన కార్యాచరణ చేపట్టాలని, ఎంఎస్ఎంఈ రైల్ టు బిజినెస్ యాక్స్ వెంటనే అమల్లోకి తేవాలని ఆదేశించారు. ఉత్పత్తుల నాణ్యత, ప్రాడెక్ట్ వర్చువ్లెస్ ప్రత్యేకంగా ఫోకస్ చేయాలన్నారు.

**ప్రత్యేక మానిటరింగ్ వ్యవస్థ**  
పరిశ్రమల గ్రౌండింగ్ వేగవంతం కోసం మంత్రిల కమిటీ కృషి చేస్తుండగా, విదేశాల నుంచి వచ్చే పెట్టుబడుల వివరాలను ఈడీబీ సేకరిస్తోంది. అన్ని శాఖల పెండింగ్ అంశాల పరిష్కారానికి బడి పోర్టల్ అభివృద్ధి చేశారు. మంత్రి లోకేశ్ నేతృత్వంలోని కమిటీ ఎప్పటికప్పుడు పెట్టుబడిదారులతో సమావేశాలు నిర్వహిస్తోంది. ప్రాజెక్టుల వేగవంతమైన గ్రౌండింగ్ కోసం ప్రత్యేక మానిటరింగ్ వ్యవస్థను కూడా ప్రభుత్వం ఏర్పాటు చేసింది. ఈ సమీక్షా సమావేశానికి మంత్రిలు పయ్యపుల కేశవ్, గొట్టిపాటి రవికుమార్, కందల దుర్గమ్, డి.జి. భారత్, కొండపల్లి శ్రీనివాస్, బీసీ జనార్ధన్ రెడ్డి, ప్రభుత్వ ప్రధాన కార్యదర్శి సాయిప్రసాద్, వివిధ శాఖల ఉన్నతాధికారులు హాజరయ్యారు.

# ఉపాధి కల్పన మా బ్రాండ్ గొడ్డలి జగన్ బ్రాండ్

**-మొదటిపేజీ తరువాయి**

ప్రారంభించారు. రూ.2,400 కోట్ల వ్యయంతో ఫ్యాంట్ల నిర్మించిన సుఖ్ బీర్ ఆగ్రో ఎనర్జీ లిమిటెడ్ సంస్థను అభినందించారు. పరిశ్రమకు భూములిచ్చిన రైతుల త్యాగాలను మరిచిపోమని స్పష్టం చేశారు. యువతకు ఉద్యోగాల కల్పనే ప్రభుత్వ లక్ష్యమని చెప్పారు. వైఎస్సార్ సిటీ అక్షయ్ జగన్ తీరుపై లోకేశ్ సెటైర్లు వేశారు. రాయలసీమను రక్షణల సీమగా మార్చడమే తమ అజెండా అని మంత్రి నారా లోకేశ్ అన్నారు. ఈ సందర్భంగా ఆయన మాట్లాడుతూ, విద్యుత్ ఛార్జీలు తగ్గించే దిశగా గొట్టిపాటి కృషి చేస్తున్నారని తెలిపారు. "11 నెలల్లో ప్రాజెక్టు సాధించడం వెనుక రైతుల త్యాగం ఉంది. ఆంధ్ర రాష్ట్రం మొత్తం జమ్మలమడుగు వైపు చూస్తోంది. ఈ ప్రాంతానికి అనేక పరిశ్రమలు వస్తున్నాయి. ఉపాధి కల్పన చంద్రబాబు వల్ల మాత్రమే సాధ్యం. ఉపాధి కల్పన మా బ్రాండ్, గొడ్డలి జగన్ బ్రాండ్. విశాఖ, అమరావతి, తిరుపతి



ఇకనమిట్ రీజియన్ నిర్మిస్తున్నాం. తిరుపతికి రాయల్ ఎన్ఫీల్డ్, ఫైటర్ జెట్ కంపెనీలు వస్తున్నాయి. గత పాలకులు కంపెనీలను తరిమేశారు. మీరు ఎలాంటి భరోసా ఇస్తారని ప్రశ్నించారు. స్పీడ్ ఆఫ్ డూయింగ్ బిజినెస్ అమలు చేసి చూపిస్తామని హామీ ఇచ్చాం. విద్యంసం చేయడం నిమిషం పని, నిర్మించడం ఎంతో కష్టం" అని లోకేశ్ అన్నారు. **రైతులను సేంద్రియ సాగువైపు ప్రోత్సహించాలి**  
రైతులను సేంద్రియ సాగువైపు ప్రోత్సహించాల్సిన అవసరమందని మంత్రి నారా లోకేశ్ అన్నారు. జీరో బెడ్జెట్ నేచురల్ ఫార్మింగ్ సీఎం చంద్రబాబు లక్ష్యమని చెప్పారు. కడప జిల్లా పర్వతలలో భాగంగా జమ్మలమడుగు నియోజవర్గం ముద్దనూరు మండలం పెనికలపాడులో ప్రకృతి వ్యవసాయ క్షేత్రాన్ని లోకేశ్ సందర్శించారు. సమీకృత సేంద్రియ సాగు చేస్తున్న రైతు మునగాల ద్వారాకాఫీ రెడ్డి, ఆయన సోదరుడు రమణారెడ్డి, కుటుంబ సభ్యులతో మాట్లాడారు. ప్రకృతి వ్యవసాయం వైపు మళ్లడానికి గల

కారణాలను మంత్రి ఆడిగి తెలుసుకున్నారు. తమ గ్రామంలో 70 ఏకర వయసున్న సేంద్రియ రైతు లక్ష్మినారాయణను సూర్యా తీసుకుని తాము సేంద్రియ సాగు చేస్తున్నామని వివరించారు. మొదట ఒడిదొడుకులు ఎదుర్కొన్నా వ్యవసాయం అధికారుల ప్రోత్సాహంతో నిలదొక్కుకున్నామని చెప్పారు. ప్రకృతి వ్యవసాయ క్షేత్రంలో రైతు ద్వారాకాఫీ రెడ్డి కుటుంబసభ్యులు ఇచ్చిన మామిడి పండును లోకేశ్ రుచి చూశారు. **సేంద్రియ సాగు చేస్తూ స్థిరమైన ఆదాయం**  
ఉమ్మడి కుటుంబానికి చెందిన 17 ఎకరాల్లో ద్వారాకాఫీ రెడ్డి, రమణారెడ్డి ప్రకృతి సేంద్రియ చేస్తున్నారు. పంటలు, పశుపోషణ, కోళ్లు, చేపల పెంపకం వంటి వాటిని ఒకరినొకరికి అనుసంధానం చేసి సమీకృత సేంద్రియ సాగు చేస్తూ స్థిరమైన ఆదాయం అర్జిస్తున్నారు. తమ పాలంతో మామిడి, బియ్యం, ఉసిరి, కొబ్బరి, చిన్న నిమ్మ, నేరేడు, జామ, మునగ, రామఫలం, సీతాఫలం పంటల సాగుతో పాటు 250 వరకు నాటుకోళ్ల పెంపకం, 60 వరకు పొట్టెళ్లు, చేపల సాగు

చేస్తున్నారు. "విద్యుత్ ఛార్జీలు తగ్గించే దిశగా గొట్టిపాటి కృషి చేస్తున్నారు. సమీకృత నిర్మాణం కోసం అవార్డులు సమీకృత కృషి చేస్తున్నారు. ప్రాజెక్టును 11 నెలల్లో సాధించడం వెనుక రైతుల త్యాగం ఉంది. ఆంధ్ర రాష్ట్రం మొత్తం జమ్మలమడుగు వైపు చూస్తోంది. జమ్మలమడుగుకు అనేక పరిశ్రమలు వస్తున్నాయి. విశాఖ, అమరావతి, తిరుపతి ఎకనమిట్ రీజియన్ నిర్మిస్తున్నాం. తిరుపతికి రాయల్ ఎన్ఫీల్డ్, ఫైటర్ జెట్ కంపెనీలు వస్తున్నాయి. రాయలసీమను రక్షణల సీమగా మార్చడమే మా అజెండా. ప్రభుత్వం కొనసాగింపు అనేది రాష్ట్రానికి చాలా అవసరం. 20 లక్షల మందికి ఉపాధి కల్పించే లక్ష్యంతో పని చేస్తున్నాం. షిప్-షిప్ విధానంలో కలిసికట్టుగా పనిచేసే చరిత్ర సృష్టించాం. పరిశ్రమ భాగస్వామ్యంలో దీర్ఘకాల ప్రయోజానికి తొలి అడుగు. జమ్మలమడుగులో సోలార్ నైపుణ్య శిక్షణ కేంద్రం ఏర్పాటు చేస్తాం. జమ్మలమడుగు యువతకు నైపుణ్య శిక్షణ ఇచ్చి ఉపాధి కల్పిస్తాం. యువత ఉపాధి అవకాశాలను అందించుకోవాలి." - నారా లోకేశ్, మంత్రి

## తీవ్ర ఉష్ణోగ్రతలు ఉన్నచోట్ల సెలవులు ప్రకటించండి

**-మొదటిపేజీ తరువాయి**

కలెక్టర్లు మీడియా సమావేశాలు నిర్వహించాలని చంద్రబాబు సూచించారు. మీడియాతో పాటు సామాజిక మాధ్యమాల ద్వారా నిరంతరం సమాచారాన్ని చేరవేయాలని నిర్దేశించారు. ప్రజల ప్రాణాలే ప్రభుత్వానికి అత్యంత ప్రాధాన్యమని, ఎండ తీవ్రత నేపథ్యంలో బయటకు వచ్చేటప్పుడు తగిన జాగ్రత్తలు తీసుకోవాలని ముఖ్యమంత్రి విజ్ఞప్తి చేశారు. ముఖ్యంగా వృద్ధులు, గర్భిణీలు, చిన్నారులు, అనారోగ్యంతో ఉన్నవారు ఉడయం 11 గంటల నుంచి సాయంత్రం 4 గంటల వరకు బయటకు రాకుండా ఉండాలని సూచించారు. ఈ అత్యవసర పరిస్థితులను ఎదుర్కోవడానికి జిల్లా కలెక్టర్లు, మండల స్థాయి అధికారులు పూర్తి స్థాయిలో సన్నద్ధంగా ఉండాలని చంద్రబాబు స్పష్టం చేశారు. ప్రస్తుతం పట్టణ ప్రాంతాల్లో 1349 హీట్ షెల్టర్లు, చలి వేంద్రాలు ఏర్పాటు చేసినట్లు అధికారులు తెలిపారు. 446 ట్రాఫిక్ ఇంక్లస్యూర్ వాహనదారులు, పోలీసులకు సీడ్ కల్పించేలా ఏర్పాటు చేశామన్నారు. మరోవైపు ఎండ తీవ్రతతో ఇబ్బందులు పడుతున్న మూగ జీవులు, పక్షులకు కూడా నీటి తొట్టెలు, మట్టి కండలతో నీటిని ఏర్పాటు చేయాలని సీఎం సూచించారు.

**ఎక్కడా తాగు నీటి కొరత రాకూడదు**

గ్రామీణ, పట్టణ ప్రాంతాల్లో ఎక్కడా తాగునీటి కొరత రాకుండా చూడాలని సీఎం అధికారులకు దిశానిర్దేశం చేశారు. నీటి ఇబ్బందులు ఉన్న ప్రాంతాల్లో ట్యాంకర్ల ద్వారా సరఫరా చేయాలని స్పష్టం చేశారు. రాష్ట్రంలోని వివిధ ప్రాంతాల్లో ఎమ్మెల్యే రెస్పాన్స్ సెంటర్లను ఏర్పాటు చేయాలని నిర్దేశించారు. 2015లో బలమైన ఎల్ నినో కారణంగా రాష్ట్రంలో 50.1 డిగ్రీల గరిష్ట ఉష్ణోగ్రత రికార్డు అయ్యిందని, ఈ ఏడాదిలోనూ ఎల్ నినో ప్రభావంతో ఇప్పటి వరకూ 48 డిగ్రీల అత్యధిక ఉష్ణోగ్రతలు రాష్ట్రంలో నమోదు అయినట్లు అధికారులు సీఎం దృష్టికి తెచ్చారు.

గడిచిన మూడు రోజులుగా 45 డిగ్రీల నుంచి 48 డిగ్రీలకు ఉష్ణోగ్రతలు పెరిగాయన్నారు. రాష్ట్రంలో వచ్చడం పెంపుపై దృష్టి సారించాలని సీఎం చంద్రబాబు సూచించారు. భూగర్భ జలాలు పెరిగితే వచ్చడం పెరుగుతుందని తద్వారా తీవ్ర ఉష్ణోగ్రతల ప్రభావం నుంచి కొంత మేర ఉపశమన లభిస్తుందని ముఖ్యమంత్రి అన్నారు. అన్నమయ్య జిల్లానే దీనికి ప్రత్యక్ష ఉదాహరణగా నిలుస్తోందని వెల్లడించారు. ఇతర జిల్లాల్లో పోలిస్టే అన్నమయ్య జిల్లాలో తక్కువ ఉష్ణోగ్రత నమోదెందని స్పష్టం చేశారు. తీవ్రస్థాయి ఉష్ణోగ్రతలు నమోదయ్యే ప్రాంతాల్లో హెచ్చరికలు, అప్రమత్తత కోసం తీసుకోవాల్సిన జాగ్రత్తలపై ప్రజలకు సమాచారం చేరవేయాలని ముఖ్యమంత్రి నిర్దేశించారు.

వచ్చే వారం రోజుల పాటు నిత్యం ప్రజలను అప్రమత్తం చేసేలా కార్యాచరణ చేపట్టాలని సీఎం సూచించారు. ఈ సమీకృత సీఎస్ సాయి ప్రసాద్, పురపాలక, పంచాయతీరాజ్ గ్రామీణాభివృద్ధి, విపత్తు నిర్వహణ, వైద్యారోగ్య శాఖల ఉన్నతాధికారులు హాజరయ్యారు.

**బయటికొస్తే మంటలు, ఇళ్లలోకి సెగలు**

ఎండలతో రాష్ట్రం భగ్గుమంటోంది. ఇల్లు దాటి బయటికొస్తేనే కాదు ఇంటి లోపలా ఉష్ణోగ్రతలు విపరీతంగా పెరిగిపోయాయి. నిప్పులు కుంపటి ముందున్నట్లు ప్రజలు ఉక్కిరిబిక్కిరిస్తున్నారు. 2 రోజులుగా పల్నాడు జిల్లా భగ్గుమంటోంది. రాష్ట్రంలోనే అత్యధికంగా పిడుగురాళ్లలో బుధవారం 47.6 డిగ్రీల గరిష్ట ఉష్ణోగ్రత నమోదైతే గురువారం ఏకంగా 48.1 డిగ్రీలకు చేరింది. ఇదే జిల్లా అప్పంపేటలోనూ 47.7 డిగ్రీల ఉష్ణోగ్రత నమోదైంది. సాయంత్రానికైనా వాతావరణం మారుతుందని ఆశిస్తున్న ప్రజలకు రాత్రియినా ఉక్కపోతలు తగ్గజేయడం.

**రాష్ట్రంలో నేడు పలుచోట్ల తీవ్రమైన ఎండలు, పడగాలులు :**

ఇవాళ ప.గో.జిల్లా తణుకులో 44.8 డిగ్రీల ఉష్ణోగ్రత నమోదు అవకాశం జిల్లా దేవరాలపల్లిలో 44.7 డిగ్రీలు పిడుగురాళ్లలో 43.8, సాబూరులో 42.4, విశాఖ రూరల్లో 42.1 డిగ్రీలు 15 జిల్లాల పరిధిలోని 67 మండలాల్లో 42 డిగ్రీలకు పైగా ఉష్ణోగ్రతలు రేపు, ఎల్లండి 13 మండలాల్లో తీవ్రమైన పడగాల్లులు వీచే అవకాశం రేపు ఉమ్మడి తూ.గో., ప.గో. జిల్లాల్లో 46-48 డిగ్రీలు నమోదయ్యే అవకాశం రేపు ఉమ్మడి కృష్ణా, గుంటూరు, నెల్లూరు జిల్లాల్లో 46-48 డిగ్రీలు నమోదయ్యే అవకాశం ప్రోజీ ప్రభావంతో రాయలసీమలో తేలిక నుంచి మోస్తరు వర్షాలు కురిసే అవకాశం

## పవీ ప్రభుత్వం కీలక నిర్ణయం



రాష్ట్రంలో సమాజ సేవను(కమ్యూనిటీ సర్వీసు) శిక్షగా విధించే విధివిధానాలను ఆమోదిస్తూ ప్రభుత్వం కీలక ఉత్తర్వులు జారీ చేసింది. భారతీయ న్యాయసంహిత, నాగరక సురక్ష సంహితల ఆధారంగా రాష్ట్ర సర్వీసుల న్యాయస్థానం ఇచ్చిన మార్గదర్శకాలను ఆమోదిస్తూ జీవో 108 ని రాష్ట్ర హోంశాఖ విడుదల చేసింది. అందులో భాగంగా నేర న్యాయాన్ని బద్ధి ఒకరోజు నుంచి 31 రోజులు, అలాగే 40 గంటల నుంచి 240 గంటల వరకు సమాజ సేవ శిక్షలను న్యాయస్థానాలు విధించేందుకు ఇకపై వీలు కలుగుతుంది. ఆసుపత్రులు, మున్సిపాలిటీలు, జంతుప్రదర్శన శాలలు, పబ్లిక్ పార్కులు, ప్రభుత్వ విద్యాసంస్థలు, లైబ్రరీలు, పోలీసు ట్రాఫిక్ నియంత్రణ వంటి వాటిలో పనిచేయడాన్ని సమాజ సేవను శిక్షలుగా విధించేందుకు అవకాశం కల్పించారు.

**తప్పు చేసిన వారిలో పరిపరస్థ**


నిన్న చిన్న నేరాలకు జైలు శిక్షలకు బదులుగా సమాజసేవను శిక్షగా విధించే విధానం ఇప్పటికే పలు దేశాల్లో అమల్లో ఉంది. దీనివల్ల తప్పు చేసిన వారిలో పరిపరస్థ రావడంతో పాటు సమాజానికి మేలు జరుగుతుంది. సేవలు అందించే ప్రదేశాలు : కోర్టుల ఆదేశాల మేరకు నేరస్థులు కింది విభాగాల్లో సేవలు అందించాల్సి ఉంటుంది. ప్రభుత్వ ఆస్పత్రులు, ప్రాథమిక ఆరోగ్య కేంద్రాలు మున్సిపల్ కార్యాలయాలు, పారిశుధ్య విభాగాలు ప్రభుత్వ పాఠశాలలు, గ్రంథాలయాలు పబ్లిక్ పార్కులు, జూ పార్కులు ట్రాఫిక్ నియంత్రణ, సహాయక చర్యలు

**శిక్షా కాలం**

నేరం యొక్క తీవ్రతను బట్టి న్యాయస్థానాలు 1 రోజు నుంచి 31 రోజుల వరకు ఈ శిక్షను విధిస్తాయి. అలాగే రోజువారీగా 40 నుంచి 240 గంటల వరకు సమాజసేవ చేయాలి ఉంటుంది.

**ఎలాంటి నేరాలు**

చిన్న చిన్న దొంగతనాలు, ట్రాఫిక్ ఉల్లంఘనలు, మద్యం మత్తులో అసభ్యంగా ప్రవర్తించడం, చిన్నపాటి గొడవలు వంటి కేసుల్లో ఈ శిక్షను విధిస్తారు. అలాగే పరువు నష్టం లాంటి మైనర్ కేసుల్లో మొదటిసారి దోపిడీలుగా తేలిన వారికి ఈ శిక్షలను విధించే అవకాశం ఉంది. ఎలాంటి సేవలు : దోపిడీలుగా తేలిన వారు స్థానిక ఆసుపత్రులలో సహాయకులుగా పనిచేయడం, రోడ్లు, పబ్లిక్ పార్కులు శుభ్రపరచడం, వృద్ధులకు సహాయం చేయడం, మొక్కలు నాటడం, ట్రాఫిక్ నియంత్రణ, సహాయక చర్యలు వంటి పనులు చేయాల్సి ఉంటుంది. ప్రధాన ఉద్దేశం : నేరస్థులలో పశ్చాత్తాపాన్ని కలిగించడం, వారిని సామాజిక బాధ్యత గల వ్యక్తులుగా మార్చడం, జైళ్లకు భారాన్ని తగ్గించడం ఈ విధానం యొక్క ముఖ్య ఉద్దేశం. లక్ష్యాలు: దీని ద్వారా నేరస్థులకు జైలు వాతావరణం దూరమవుతుంది. అలాగే వారిలో సామాజిక బాధ్యత, పశ్చాత్తాపం పెంపొందుతాయి.



## పెద్ది ఐటమ్ సాంగ్.. ప్రోమో అదుర్స్..!

రామ్ చరణ్ హీరోగా వస్తోన్న రూరల్ స్పోర్ట్స్ యాక్షన్ డ్రామా పెద్ది. ఈ మూవీ కోసం మెగా ఫ్యాషన్ ఎంతో ఆసక్తిగా ఎదురు చూస్తున్నారు. ఈ చిత్రంలో చెర్రీ సరసన బాలీవుడ్ బ్యూటీ జాన్వీ కపూర్ కనిపించనుంది. బుచ్చిబాబు డైరెక్షన్లో వస్తోన్న ఈ సినిమా జూన్ 4న థియేటర్లలో సందడి చేయనుంది. ఇప్పటికే ట్రైలర్ రిలీజ్ కాగా.. సూపర్ హిట్ ఖాయమంటూ మెగా ఫ్యాషన్ ఫుల్ జోష్లో ఉన్నారు. అంతేకాకుండా ఈ మూవీ ఓ స్పెషల్ సాంగ్ కూడా ఉందని మేకర్స్ ప్రకటించారు. ఈ ఐటమ్ సాంగ్ కోసం చాలా మంది హీరోయిన్ల పరిశీలించిన మేకర్స్.. చివరికి కోలీవుడ్ బ్యూటీ శృతిహాసన్ను ఎంపిక చేశారు. ఈ సాంగ్లో రామ్ చరణ్ సరసన శృతిహాసన్ స్టెప్పులు వేయనుంది. తాజాగా ఈ పాటకు సంబంధించిన ప్రోమోను మేకర్స్ రిలీజ్ చేశారు. హల్లల్లో హల్లల్లో అంటూ సాగే ఈ పాట ప్రోమో చూస్తుంటే మెగా ఫ్యాషన్ను ఊపేయడం ఖాయంగా కనిపిస్తోంది. ఈ ఫుల్ సాంగ్ను మే 23న థోపాల్లో జరగనున్న ఈవెంట్లో రిలీజ్ చేయనున్నారు.

## కోలీవుడ్లోకి జాన్వీ కపూర్ గ్రాండ్ ఎంట్రీ.. యువ హీరోతో జత కట్టడంపై భారీ బజ్!


బాలీవుడ్లో తనకంటూ ప్రత్యేక గుర్తింపు తెచ్చుకున్న యువ నటి జాన్వీ కపూర్ ఇప్పుడు దక్షిణాది చిత్రసీమలో తన ప్రస్థానాన్ని మరింత విస్తరించే దిశగా అడుగులు వేస్తున్నట్లు వార్తలు వినిపిస్తున్నాయి. దివంగత అతిథి క సుందర్ శ్రీదేవి వారసురాలిగా బాలీవుడ్లో ఎంట్రీ ఇచ్చిన జాన్వీ, ఇప్పటికే బాలీవుడ్లో దేవర్, పెద్ది సినిమాలతో ప్రేక్షకులకు దగ్గరయ్యారు. ఇప్పుడు ఆమె తమిళ చిత్రసీమలోకి అడుగుపెట్టబోతున్నారనే వార్త సినీ వర్గాల్లో ఆసక్తికర చర్చకు దారితీసింది. తాజా సమాచారం ప్రకారం, విలక్షణ నటుడు విక్రమ్ కుమారుడు, యువ హీరో ధృవ్ విక్రమ్ సరసన జాన్వీ నటించే అవకాశం ఉన్నట్లు కోలీవుడ్లో బలమైన ప్రచారం జరుగుతోంది. ఈ ఇద్దరు స్టార్ కిడ్స్ తొలిసారి ఒకే చిత్రంలో జంటగా కనిపించబోతుండటంతో ప్రాజెక్ట్పై అంచనాలు పెరుగుతున్నాయి. ధృవ్ విక్రమ్ ప్రస్తుతం వరుస ప్రాజెక్టులతో బిజీగా ఉన్నారు. ఆయన తదుపరి చిత్రాన్ని యువ దర్శకుడు గజేష్ కే బాబు తెరకెక్కించనున్నట్లు సమాచారం. గతంలో యూత్ కు బాగా కనెక్ట్ అయిన రొమాంటిక్ కథలతో ఆకట్టుకున్న దర్శకుడు, ఈసారి కూడా ప్రేమ, భావోద్వేగాలు, యాక్షన్ అంశాలను కలిపిన ఒక యూత్ఫుల్ ఎంటర్టైన్మెంట్ సినిమా చేస్తున్నట్లు తెలుస్తోంది. ఈ కథను నేటి యువతకు దగ్గరయ్యేలా రూపొందిస్తున్నారని, ఇందులో ప్రేమకథతో పాటు బలమైన భావోద్వేగ అంశాలు కూడా ఉండనున్నాయని టాక్ వినిపిస్తోంది. జాన్వీ గ్రామర్ అమేజ్తో పాటు ధృవ్ నటన శైలిని దృష్టిలో పెట్టుకుని కథను డిజైన్ చేసినట్లు సినీ వర్గాల్లో చర్చ సాగుతోంది. అలాగే ఈ చిత్రానికి భారీ నిర్మాణ విలువలు ఉండనున్నాయని సమాచారం. ప్రముఖ నిర్మాణ సంస్థ ఈ ప్రాజెక్ట్ను గ్రాండ్ స్కేల్లో నిర్మించేందుకు ఆసక్తి చూపుతున్నట్లు తెలుస్తోంది. విజువల్స్, మ్యూజిక్, టెక్నికల్ అంశాల విషయంలో ఎక్కడా రాజీ పడకుండా సినిమాను రూపొందించాలనే ఆలోచనలో మేకర్స్ ఉన్నారని టాక్. ప్రస్తుతం ఈ సినిమాకు సంబంధించిన ప్రీ-ప్రొడక్షన్ పనులు కొనసాగుతున్నట్లు తెలుస్తోంది. స్క్రిప్ట్ ఫైనలైజేషన్, లోకేషన్ ఎంపిక వంటి పనులు చివరి దశకు చేరుకున్నాయని సమాచారం. త్వరలోనే ఈ ప్రాజెక్ట్పై అధికారిక ప్రకటన వచ్చే అవకాశం ఉందని సినీ వర్గాలు భావిస్తున్నాయి. ఇంకా ఆసక్తికర అంశం ఏమిటంటే.. ఈ సినిమాను కేవలం తమిళ భాషకే పరిమితం చేయకుండా మల్టీ-లాంగ్వేజ్ విడుదల దిశగా ప్లాన్ చేస్తున్నట్లు సమాచారం. తమిళంతో పాటు తెలుగు, హిందీ భాషల్లో కూడా ఒకేసారి విడుదల చేసే అవకాశాలను మేకర్స్ పరిశీలిస్తున్నట్లు ట్రేడ్ వర్గాలు చెబుతున్నాయి.



## సత్యదేవ్ కొత్త సినిమా..

### 'సమవర్తి' ఫస్ట్ లుక్ పోస్టర్ రిలీజ్!

బాలీవుడ్ నటుడు సత్యదేవ్ సరికొత్త యాక్షన్ మోడ్లోకి మారిపోయాడు. ఆయన హీరోగా నటిస్తున్న 16వ చిత్రానికి సంబంధించిన క్రీజ్ అవేదీట్ తాజాగా వచ్చింది. ఈ చిత్రానికి 'సమవర్తి' అనే పవర్ఫుల్ టైటిల్ను ఖరారు చేస్తూ మేకర్స్ అదిరిపోయే ఫస్ట్ లుక్ పోస్టర్ను విడుదల చేశారు. 'ఆరంభం' ఫేమ్ అజయ్ నాగ్ వి. దర్శకత్వంలో ఈ సినిమా తెరకెక్కుతుందా.. ఈ చిత్రాన్ని ఒక పవర్ఫుల్ ఎకటాజిక్ యాక్షన్ డ్రైల్లోగా రూపొందిస్తున్నారని మేకర్స్ తాజాగా విడుదల చేసిన ఫస్ట్ లుక్ పోస్టర్లో సత్యదేవ్ చేతిలో గొడ్డలి పట్టుకుని, మునుపెన్నడూ చూడని రీతిలో ఊరమాస్ లుక్లో కనిపిస్తూ సినిమాపై అంచనాలను భారీగా పెంచేశారు. ఒక వైల్డ్ రైడ్లా సాగే ఈ కథలో సత్యదేవ్ పాత్ర ఎంతో వైవిధ్యంగా ఉండబోతోందని చిత్రబృందం పేర్కొంది. రుద్ర పిక్చర్స్ ముందు పంచభూత అఫీషియల్ బ్యానర్లపై జక్కిడి శివ, శరదర్ సంయుక్తంగా ఈ హై-బడ్జెట్ చిత్రాన్ని నిర్మిస్తున్నారు. ఈ వైల్డ్ యాక్షన్ డ్రైల్లో దిలీప్ పోశన్, రాజీవ్ కనకాల, రవింద్ర విజయ్ తదతర నటీనటులు కీలక పాత్రలు పోషిస్తున్నారు.



## కేన్స్లో మరోసారి మెరవనున్న ఐశ్వర్య రాయ్..

### రూమర్లకు చెక్ పెట్టిన మాజీ ప్రపంచ సుందరి!

ప్రపంచ సినీ అభిమానుల దృష్టిని ఆకర్షించే ప్రతిష్టాత్మక కేన్స్ చలనచిత్రోత్సవం ప్రతి ఏడాది ప్రత్యేక ఆకర్షణగా నిలుస్తుంది. ఈ వేడుకల్లో బాలీవుడ్ స్టార్ నటి ఐశ్వర్య రాయ్ బచ్చన్ ఎప్పుడూ తన ప్రత్యేక శైలి, అద్భుతమైన దుస్తులతో అందరి దృష్టిని ఆకర్షిస్తూ ఉంటారు. అయితే ఈసారి ఆమె కేన్స్ వేడుకలకు హాజరుకావడం లేదంటూ గత కొద్ది రోజులుగా సామాజిక మాధ్యమాల్లో పలు వార్తలు చైరల్ అయ్యాయి. ఈ ప్రచారంతో అభిమానుల్లో నిరాశ నెలకొనగా, ఇప్పుడు ఆ ఊహావాదాలకు ఐశ్వర్య స్వయంగా తెరదించారు. తాజాగా ఆమె తన కుమార్తెతో కలిసి ఫ్రాన్స్కు బయల్దేరినట్లు సమాచారం. దీంతో కేన్స్ చలనచిత్రోత్సవం చివరి రోజు కార్యక్రమాల్లో ఆమె పాల్గొననున్నట్లు స్పష్టత వచ్చింది. ఈ వార్తతో అభిమానుల్లో మళ్లీ ఉత్సాహం నెలకొంది. ప్రతీ ఏడాది ఒక ప్రముఖ అంతర్జాతీయ బ్రాండ్ తరఫున కేన్స్ వేదికపై సందడి చేసే ఐశ్వర్య, ఈసారి ఆ బ్రాండ్కు సంబంధించిన ప్రచార కార్యక్రమాల్లో కనిపించకపోవడంతో అనేక సందేహాలు వ్యక్తమయ్యాయి. ఆమె స్థానంలో బాలీవుడ్ నటి అలియా భట్ పాల్గొననున్నారంటూ కూడా వార్తలు వినిపించాయి. దీంతో ఐశ్వర్య అభిమానులు నిరాశ వ్యక్తం చేశారు. అయితే తాజాగా ముంబయి విమానాశ్రయంలో ఐశ్వర్య కనిపించడంతో ఆ వార్తలకు పూర్తిగా తెరపడింది. ఇప్పుడు ఆమె కేన్స్ రెడ్ కార్పెట్పై ఎలాంటి రూపంలో కనిపించనున్నారనే ఆసక్తి అభిమానుల్లో పెరిగింది. గతంలో ఎన్నో సందర్భాల్లో తన వివాదాస్పదమైన ఫ్యాషన్ ఎంపికలతో ఆమె ప్రత్యేక గుర్తింపు సంపాదించారు. 2002లో తొలిసారిగా కేన్స్ చలనచిత్రోత్సవానికి హాజరైన ఐశ్వర్య అప్పటి నుంచి ప్రతి ఏడాది తన ప్రత్యేక శైలితో ఆకట్టుకుంటూనే ఉన్నారు. ముఖ్యంగా గతేడాది భారతీయ సంప్రదాయానికి ప్రతీకగా చీరలో కనిపించిన ఆమె అందరి ప్రశంసలు అందుకున్నారు. సుదురుపై సింధూరంతో కనిపిస్తూ ప్రత్యేక ఆకర్షణగా నిలిచారు. ఆమె ప్రతి ఏడాది కేన్స్ వేదికపై చేసే సందడి ప్రపంచవ్యాప్తంగా చర్చనీయాంశంగా మారుతుంటుంది. ఇప్పుడు మరోసారి ఆమె రెడ్ కార్పెట్పై ఎలాంటి శైలితో అభిమానులను ఆకట్టుకుంటారో అన్న ఆసక్తి సినీ, ఫ్యాషన్ వర్గాల్లో నెలకొంది. అభిమానులు కూడా ఐశ్వర్య ప్రత్యేక లుక్ కోసం ఆసక్తిగా ఎదురుచూస్తున్నారు.



## సూర్యకు సెన్సేషనల్ కంబ్యాక్..

### బాక్సాఫీస్పై దండయాత్ర రూ.300 కోట్ల క్లబ్లో చేరుతుందా?

కోలీవుడ్ స్టార్ హీరో సూర్య అభిమానులు ఎన్నో రోజులుగా ఎదురుచూస్తున్న భారీ కంబ్యాక్ ఎట్టకేలకు నిజమైంది. గత కొంతకాలంగా నరేన కమర్షియల్ బ్లాక్బస్టర్ కోసం ఎదురుచూస్తున్న సూర్యకు తాజాగా వచ్చిన 'కరువు' చిత్రం ఆ లోటును పూర్తిగా తీర్చేసింది కనిపిస్తోంది. తెలుగులో 'వీర భద్రుడు' పేరుతో విడుదలైన ఈ సినిమా బాక్సాఫీస్ వద్ద అద్భుతమైన పసూళ్లతో దూసుకుపోతోంది. విడుదలైన మొదటి వారం ముగిసేలోపే ఈ సినిమా రికార్డు స్థాయి కలెక్షన్లు సాధించి ట్రేడ్ వర్గాలను ఆశ్చర్యానికి గురి చేసింది. సాధారణంగా పెద్ద సినిమాలు మొదటి వారంలో భారీ పసూళ్లు నమోదు చేయడం కొత్త విషయం కాదు. కానీ 'కరువు' సాధించిన సంబంధ మూత్రం ఇప్పుడు కోలీవుడ్లో హాట్ టాపిక్ గా మారాయి. ట్రేడ్ వర్గాల సమాచారం ప్రకారం ఈ చిత్రం కేవలం ఏడు రోజుల్లోనే ప్రపంచవ్యాప్తంగా రూ.200 కోట్ల మార్కును దాటేసి మొత్తం రూ.207 కోట్ల గ్రాస్ పసూలు చేసింది. దీంతో ఇది సూర్య తెరీలో ఇప్పటివరకు వచ్చిన చిత్రాల్లో అత్యంత వేగంగా భారీ పసూళ్లు సాధించిన సినిమాగా నిలిచిందని సినీ వర్గాలు చెబుతున్నాయి. ఇప్పటివరకు సూర్య తెరీలో ఎన్నో హిట్ చిత్రాలు వచ్చినా, ఈ స్థాయిలో భారీ ఓపెనింగ్తో పాటు స్థిరమైన పసూళ్లు రావడం అభిమానులను మరింత ఆనందంలో ముంచెత్తుతోంది. ముఖ్యంగా తమిళనాడులో సినీమా అద్భుతమైన రన్ కొనసాగిస్తుండగా, తెలుగు రాష్ట్రాలు, కర్ణాటక, కేరళతో పాటు ఓవర్సీస్ మార్కెట్లలో కూడా మంచి స్పందన లభిస్తోంది. వీకెండ్ తర్వాత కూడా పసూళ్లు బలంగా కొనసాగడం సినిమాకు ఉన్న బలమైన మోత్ టాక్ను సూచిస్తోంది. ఇప్పుడు ట్రేడ్ విశ్లేషకుల దృష్టి మొత్తం సినిమా తదుపరి లక్ష్యంపై పడింది. ప్రస్తుతం 'కరువు' రూ.300 కోట్ల గ్రాస్ మార్కు వైపు దూసుకెళ్తోందని వారు అంచనా వేస్తున్నారు. ఇదే స్పీడ్ కొనసాగితే సూర్య తెరీలోనే కాదు, కోలీవుడ్లో కూడా మరో భారీ గ్రాసర్ గా ఈ చిత్రం చరిత్ర సృష్టించే అవకాశం ఉందని చెబుతున్నారు. ఈ చిత్రానికి దర్శకుడు ఆర్తే బాలాజీ దర్శకత్వం వహించగా, సంగీత దర్శకుడు సాయి అశ్వనీకర్ సంగీతం అందించారు. ప్రముఖ నిర్మాణ సంస్థ డ్రీమ్ వారియర్ పిక్చర్స్ ఈ చిత్రాన్ని నిర్మించింది. కథ, ఎమోషన్స్, యాక్షన్ అంశాలు, బ్యాక్గ్రౌండ్ స్కోర్ కలిపి సినిమాను ప్రేక్షకులకు మరింత దగ్గర చేసినట్లు సినీ విశ్లేషకులు అభిప్రాయపడుతున్నారు. ఇప్పుడు అందరి చూపు ఒక్కటే.. 'కరువు' రూ.300 కోట్ల క్లబ్లో చేరుతుందా? లేక అంతకుమించి కొత్త రికార్డులకు తీకారం చూడుతూ అస్పది చూడాలి.

